

Беларуская

КРЫНІЦА

Палітычная, Грамадзяная і Літаратурная Газета.

Адрэс Рэдакцыі і Адміністрацыі:

ВІЛЬНЯ, Людвісарская 1-19. (Wilno, Ludwiskarska 1-19)

Рэдакцыя адчынена ад 9 гадз. ран да 4 гадз. веч.

Цэны абвестак паводле ўмовы.

„Бел. КРЫНІЦА“ каштуе на год — 4 зл. на паўгода — 2 зл., на 3 месяцы — 1 зл. Заграніцу ўдвая даражэй.
ГАЗЭТА ВЫХОДЗІЦЬ РАЗ У ТЫДЗЕНЬ.

3 нагоды сьмерці Пінскага р.-к. Біскупа З. Лазінскага.

26 сакавіка сёл. г., пасля цяжкой операцыі, памёр біскуп Пінскай каталіцкай дыяцэзіі З. Лазінскі.

Нябошчык адзначаўся сьвятаасць жывьця, меў адвагу заўсёды сказаць праўду ў вочы сільным гэтага сьвету, быў поўны апостальскага духа і любові да Хрыстовай Праўды, а так-жа сьветлы і глыбока адукаваны.

Паходзіў з Наваградзкай беларускай спольшчанай шляхты, лічыў сябе палікам, працаваў у Петраградзе, як прафэсар Дух. Сэмінарыі і Дух. Акадэміі, а пасля вайны некаторы час у Менску, як біскуп і ўрэшце ў новаарганізаванай дыяцэзіі Пінскай, якая абыймае беларускія землі Наваградчыны і беларуска-украінскія — Піншчыны.

Словам, працаваў сьв. п. к. Лазінскі, асабліва будучы біскупам Пінскім, пераважна сярод беларусаў. Дык дарэчы тут будзе запытаньне, як-жа ён да беларусаў адносіўся? Вось-жа будучы біскупам у Менску біскуп Лазінскі адносіўся да беларусаў прыхільна. Ён напр. ня толькі дазваляў гаварыць беларускія казаньні, але 6.XII.1918 г. сам сказаў казаньне пабеларуску ў Менскай Катедрэ. Ад гэтага часу ў Менску ў капліцы Дабрачыннасьці стала былі беларускія казаньні і паяў беларускі касцельны хор, аж покуль там не ўкараніліся бальшавікі і не замарозілі беларускага рэлігійнага жыцьця.

Пасля Рыскага міру ў 1921 г., калі пры надзеле Беларусі між Саветамі і Польшчай частка Менскай дыяцэзіі адышла да Польшчы, біскуп Лазінскі, ня могучы сам далей аставацца, пакінуў Менск і асеў у Наваградку. Урэшце ў 1925 г. арганізаваў з успомненых беларускіх і беларуска-украінскіх зямель Пінскую дыяцэзію, якой і быў назначаны біскупам з сядзібай у Пінску.

Ад гэтага часу адносіны сьв. п. біскупа Лазінскага да беларусаў пагоршалі. Нябошчык ужо заяўляў, што беларусы каталікі гэта бадай арганічная частка польскага народу, што ім думаць аб сваім адраджэньні няма ані патрэбы, ані нават права і што вучыць іх веры Хрыстовай з прынцыпу трэба папольску. Сваё гэтакае погляду нябошчык баравіў стойка. Ён нават ня спыняўся пра тым, каб беларускіх ксяндзоў, якія рвуцца да беларускай каталіцкай працы, высылаць на парафіі небеларускія. Для прыкладу ўспомнім кс. кс. Татарыновіча і Дуліна. Просьбы многіх ягонных дыяцэзьян, як з парафіяў: Новая-Мыш, Ляхавічы, Мядзведзічы і інш., каб ім дзеля лепшага разуменьня Слова Божэ было ўведзена беларускае казаньне, так-жа ня былі споўнены.

Сьв. п. біскуп Лазінскі быў выдатным дзеячом на ніве рэлігійнага спалучэньня беларусаў каталікоў і праваслаўных. Дзякуючы ягонным заходам у ягонаў дыяцэзіі паўстала некалькі уніяцкіх парафіяў. Вось-жа нябошчык у гэтых парафіях агулам дазваляў

гаварыць беларускія казаньні, якія там па асяняшні дзень сапраўды гаворацца.

Агулам аднак трэба сказаць, што як да справы беларускага народнага адраджэньня, так і да такога адраджэньня сваіх дыяцэзьянаў беларусаў, сьв. п. біскуп Лазінскі прыцыпова апошнім часам адносіўся няпрыхільна. Справы гэтай ён неадлюбіваў, а можа не разумеў. Адносіны яго да беларускай справы — гэта адносіны польскага шляхціца з мінулага сталейца. У сваім пастырскім лісьце, які ў тэстамэнце сваім прасіў адчытаць на ягоных пахавінах у касцэле, молячыся за сваю Айчыну, а так-жа за суседнія краіны: „за Літву, за Латвію, за Русь і Расею“, ён ня мог аднак адважыцца Беларусь назваць ейным іменнем.

Гэткі пагляд бп. Лазінскага як ва справы беларусаў каталікоў да сваёй мовы ў іх касцельным жыцьці і агулам гэтка ягонная адносіны да справы адраджэньня беларускага народу, мы, беларусы, уважаем за старонныя, няслушныя і несправядлівыя. Мы ўважаем, што з прынцыпу гаварыць трэба да беларусаў каталікоў казаньні не папольску, а пабеларуску. Гэтак, уважаем, павінен быў паступаць нябошчык і ў сваёй дыяцэзіі, бо за малымі выняткамі наплывовага элементу і кучкі мясцовых паноў, уся дыяцэзія Пінская (адкінуўшы ўкраінцаў) — беларуская.

Мы так-жа ўважаем, што адраджэньне кожнага народу ёсьць ня толькі ў згодзе з думкай Хрыста і Касцёла, але ёсьць нават іх натуральнай вымогай.

Аднак за зло біс. Лазінскаму гэтых да нас старонных адносінаў ня маем, бо верым, што адносіны гэныя паходзілі з добрай волі ягонаў, гэтакімі былі пагляды і пракаваньні нябошчыка. Ён гэтак лучыў ідэалы Хрыстовы прадусім з польскімі. Мы лучым ідэалы Хрыстовы прадусім з беларускімі, дык ясна, што ў гэтым паглядзе маем ад ягонага адменны.

Дык клонячы галаву прад сьв. п. біскупам Лазінскім, як выдатным, ідэйным і стойкім — у сваім разуменьні — Апосталам Хрыстовым, адначасна бярэм яго сабе за прыклад у змаганьні за дапушчэньне праз родную мову ў жыцьці касцельным і праз народнае адраджэньне больш сьвята Хрыстовага, больш праўды і справядлівасьці для нашага народу ў разуменьні нашым, беларускім.

На заканчэньне астаецца толькі выказаць дасьпедае ўжо ў беларускай грамадзкай думцы пажаданьне, каб Апостальская Сталіца, назначаючы ў Пінскую дыяцэзію новага біскупа, не забылася, што там прыгатаваная большасьць беларусаў і што належыцца ім біскуп беларус, які быў-бы не чужніком, не казённым выканаўцам сваіх абавязкаў, але праўдзівым пастырам.

Як жа насёпе ўжо час на гэта!...

Народнае сьвята.

(25.III.1918—25.III.1932).

Беларускае грамадзянства ад 1918 г. з году ў год дзень 25 сакавіка сьвяткуе з вялікай урачыстасьцю. За прыкладам мінулых гадоў і сёлета 25 сакавіка — дзень Абвешчаваньня Незалежнасьці Беларускай Народнай Рэспублікі, беларусы належна адсьвяткавалі.

Беларускі Нацыянальны Камітэт у Вільні, як найвышэйшая нац.-беларуская інстытуцыя ў Зах. Беларусі, абмяжуча ўсе арганізаванае беларускае грамадзянства пад Польшчай — на сваім агульным сходзе дня 13.III с. г. выдаў адозву да ўсіх беларускіх арганізаваных асяродкаў з заклікам належна ўспоміць у дзень 25 сакавіка аб значэньні для Беларускага Народу Акту Абвешчаваньня Незалежнасьці Беларускай Народнай Рэспублікі 25.III.1918 г. У Вільні сьвяткаваньне 14-ых угодкаў Абвешчаваньня Незалежнасьці Б.Н.Р., з прычыны Вялікай Пятніцы ў каталікоў, агульным сходам Нац. К-ту пастанавіў арганізаваць да ўрачыстага паседжаньня Нацыянальнага Камітэту. Згодна з гэтай пастановай Прэзыдыюм Б.Н.К-ту дня 25 сакавіка наладзіў урачыстае паседжаньне К-ту, на якім старшыня К-ту грам. Пазьняк сказаў кароткую адваведную да ўрачыстасьці прамову і была прынята рэзалюцыя наступнага зьместу:

Беларускі Нацыянальны Камітэт, як усебеларускае нацыянальнае прадстаўніцтва зах.-беларускіх земляў, на ўрачыстым сваім паседжаньні дня 25.III.32 г., з прычыны 14-тых угодкаў акту 25.III.1918 г. аб Незалежнасьці Беларускай Народнай Рэспублікі, разважыўшы ўнутраныя і вонкавыя чыннікі, якія прывялі Беларускі Народ да гэтага акту, зложаны ахвяры, а таксама прычыны, якія стаялі і дагэтуль стаяць на перашкодзе да ягонага здзяйсненьня, — пакланяецца ахвярам няроўнага змаганьня і сьцьвярджае адзіна-правільны дагэтуляшні свой незалежніцкі шлях барацьбы за вызваленьне Беларускага Народу, шлях самасільны, шлях гістарычны, вольны ад усякіх уплываў як Усходу, так і Заходу.

Гэта маючы на ўвазе Б.Н.К-т заклікае ўсё бел. грамадзянства стаяць пры ім цесна і на далей у цьвёрдай веры і перакананьні, што права да жыцьця для жывога Народу пачутым і прызначаным быць мусіць.

Раней ці пазьней, праўда і справядлівасьць пераможа!

У гэты дзень Прэзыдыюм Бел. Нац. К-ту атрымаў многа пісем і тэлеграмаў, паміж іншым: ад Беларускага Нацыянальнага Камітэту заграіцаў, ад Беларускай Рады ў Празе Чэскай, прывітаньне старшыні Літоўскага К-ту ў Вільні К. Сташэса, які ў тэлеграме з Рыгі (Латвія) ад імя К-ту выражае сардэчнае пажаданьне здзяйсненьня вялікага ідэалу Беларускага народу. — Адтрыманы таксама рад пісьмаў з прывітаньнямі з краю.

Сьвяткаваньне на эміграцыі.

Нас паведамляюць з Чэхаславацкіны, што там, у Празе Беларуская Рада 25 сакавіка с. г. у 14-ых угодкі Абвешчаваньня Незалежнасьці Б.Н.Р. наладзіла сьвяткаваньне ў наступным парадку: — Уступнае слова да прысутных сказаў старшыня сходу, намеснік старшыні Рады Б.Н.Р. В. Захарка, а рэфэрат на тэму: „Ідэйныя мэты — імкненьні беларускага вызвольна — адраджэнскага руху“ — прачытаў др. Т. Грыб.

Святкаванне ў Віленскім засьценку беларускіх угадоўцаў.

Святкавала гэтае вялікае народнае свята — свята незалежнасьці Беларускага Народу і мяшчанская групка віленскіх беларускіх угадоўцаў, якая называе свой кагалік „Цэнтрасюзам“. Гэная групка, за сваю ўгадоўскасьць маючы падтрыманьне ў сільных сяньняшніх дзян, ня маючы за гэта ніякіх уплываў на беларускія масы і ніякага адтуль падтрыманьня, мае „магчымасьць“ уступіць у Віл. Бел. гімназію.

Вось жа і ў гэты Вялікі дзень для беларусаў „нашы“ ўгадоўцы скарысталі з гэтага „магчымасьці“ і наладзілі паседжаньне „Цэнтрасюзу“ ў гімназіяльнай залі, дзе прад сагнанымі вучнямі прачытаў свой палітычны рэфэрат „ідэолёг“ найнавейшай саванцыйнай беларуска-польскай угоды — „белорусін-поляк“ Антоні Луцкевіч.

n.

Украінскі народны зьезд.

Дня 25 і 26 сакавіка сёл. г. у Львове адбыўся зьезд Украінскага Нацыянальна-Дэмакратычнага Аб'яднаньня (УНДО), на які зьехалася каля 200 дэлегатаў.

Зьезд адбыўся нарады праз два дні і па-сьля нарадаў, у поўнай згодзе ўчаснікаў зьезду, прыняў рэзалюцыі — з каторых 3 рэзалюцыі сканфіскаваны — і выбраў новы цэнтральны камітэт УНДА.

У Цэнтральны к-т УНДО выбраны др. Д. Лавіцкі, др. В. Загайкевіч, а. пралат Л. Куніцкі, др. Л. Макарушка, В. Мудрый, Д. Паліів, Мілена Рудніцкая, В. Цэлевіч і інш.

Дзеля прывітаньня братняга ўкраінскага народу ад беларусаў быў на гэтым зьездзе віцэ-старшын Беларускага Нацыянальнага К-ту пасол Ф. Ярэміч.

Украінскае Нацыянальна-Дэмакратычнае Аб'яднаньне (УНДО) — гэта арганізацыя аб'ядноўваючая ўсе ўкраінскія палітычна-грамадзкія групы, апрача ўгадоўцаў — полёнофілаў і камуністаў.

Словам, як Беларускі Нацыянальны Камітэт у беларусаў, так УНДО ў украінцаў — гэта народная рэпрэзэнтацыя, якая, трымаючы вызвольна-народны сыдыг, кіруе народна-палітычным жыцьцём у напярмк да зьдэісьненьня вялікага народна-незалежніцкага ідэалу.

Пры гэтым трэба адзначыць, што апошні зьезд УНДО яшчэ раз падцьвердзіў стойкасьць украінскага народу на занятай пазыцыі і аразуменьне народнай моцы ў аб'яднаньні. Аб гэтым сьведчаць прынятыя на зьездзе рэзалюцыі, апублікаваныя ў украінскай прэсе і поўная згода ўчаснікаў зьезду на працу ў аб'яднаньні.

Чытайце і пашырайце

„Беларускую Крыніцу!“

3 беларускага жыцьця.

Агульны гадавы сход Рады Беларускага Інстытуту Гаспадаркі і Культуры адбудзецца ў нядзелю дня 24 г. м. а гадз. 16 у памешканьні ўласным, у Вільні, пры вул. Людвісарскай 1—19. На парадку дня справаздача з працы за мінулы год, намечаньне пляну працы на будучыню, перавыбары і бягучыя справы. Присутнасьць усіх сяброў Рады і дэлегатаў абавязковая. У разе нястачы кворума на гадз. 16-ую, сход на адну гадзіну пазьней, гэта знача а гадз. 17-ай таго самага дня будзе правамоцным пры ўсякім ліку прысутных.

І міністэрства адмовілася ад зацьверджаньня арганізацыі бел. моладзі. Віленская беларуская моладзь зрабіла ў 1930 годзе належныя крокі дзеля заснаваньня свайго асобнага таварыства „Будучыня“, якое ставіла сабе мэты культурна-просьветныя і выхаваўчыя. У Віленскім ваяводстве зацьвердзіць гэтае т-ва адмовіліся. Тады закладчыкі т-ва „Будучыня“ звярнуліся з рэкурсам у Міністэрства Унутраных Спраў у Вільшаву, скульп анагдай праз Віленскае ваяводства прышоў адказ таксама адмоўны і без паданьня праўных довадаў. І выходзіць так, што паводле пісаных польскіх законаў, беларусы пад Польшчай маюць усе магчымасьці нацыянальнага разьвіцьця, а ў сапраўдзасьці — нават найвышэйшыя ўлады не даюць дазволу на легальныя, культурна-просьветныя і выхаваўчыя арганізацыі беларускай моладзі. І гэта ў той час, калі вёскі нашыя заліваюцца рознымі польскімі „кодамі“, „звёзцамі“, „стшэльцамі“ і ім падобнымі, лавушкамі, якія закладаюцца для несвядомай беларускай моладзі, а беларусам вечна закідаецца „брак культуры і арганізацыі“. Тым часам „культуры“ гэтай неадкуль здабыць, бо для дзяцей беларускіх не даецца беларускай школы, а бел. моладзі — не даецца магчымасьці нават заснаваць сваю арганізацыю.

Мэта польскіх урадавых кругоў пры гэтым цалком зразумелая... Беларуска моладзь хіба-ж ня даеца так лёгка зьнеахвоіцца стаўленьнімі ёй труднасьцямі і справу сваю арганізацыі пастараецца павесці далей. Да гэтага мае ня толькі права, але і абавязак.

Набажэнства для беларусаў-каталікоў у касцёле сьв. Мікалая (Вільня, завул. сьв. Мікалая 8) пасьля Вялікоднага перарыву, з прычыны фэрняў у мясцовых беларускіх школах, узноў пачалося ў мінулую Праводную нядзелю 3 гэт. мес. і на будучыню будзе стала адпраўляцца што нядзелю і свята а 10-ай гадзіне рана. Падчас набажэнства пляюцца беларускія рэлігійныя песьні і гаворыцца беларускае казаньне.

Абавязкам кожнага беларуса-каталіка ёсьць ня толькі самому быць на беларускім набажэнстве, але прывадзіць на яго і сваіх знаёмых, каб супольна мацаваць душу малітвай ў роднай беларускай мове.

Сьмерць. У суботу 26 м. м. памярла ў

Віленскім шпіталі п. Марыя Ільшэвіч, матка вучніцы Віленскай Беларускай Гімназіі Дра М. Ільшэвіча. — На гэтым месцы выражаем грам-ну М. Ільшэвічу і ўсёй асірочанай сям'і слова шчырага спагаданьня.

Гурток Б. І. Г. і К. сарганізаваўся ў в. Харкі, Пстаўскага павету.

3 выдавецкай нівы. Вышаў ужо № 3 (38) „Шляху Моладзі“. Зьмест: 1. Адраджэньне-Незалежнасьць; 2. Прычыны уніі Беларуска-Літоўскай Дзяржавы з Польшчай; 3. Аб культурных формах жыцьця; 4. Літэратура; 5. Як быць здаровым; 6. Жывая прырода: Гасп. свойская жывёла — скаціна; 7. Лісты; 8. Хроніка; 9. Усячына; 10. Наша пошта. — Цана нумару толькі 30 гр. Пацпіска на год 2 зл. Адрэс: Вільня Завальная 6—10.

— Вышаў з друку таксама „Дадатак да каталёгу бел. кнігарні „Пагоня“, Вільня, Завальная 6/10.

3 Польшчы.

Касцельны падатак. Польскія газеты падаюць, што незадоўга будзе аб'яўлены закон аб касцельных падатках, паводле якога каталікі будучы плаціць падаткі на касцёл асобна. Закон гэты будзе абавязваць ад 1934 г.

Касцельны падатак будучы плаціць усе каталікі запісаныя ў парохвіяльных кнігі, каторыя плацяць хоць адзін з галоўных беспасярэдны дзяржаўных падаткаў: — дахадовы, грунтовы, ад нярухомасьці і тых, што выкупляюць прамысловыя патэнты. Падатак гэты дзеліцца на звычайны і надзвычайны складкі. Першы ня можа быць большы як 5 процант. ад сумы дзяржаўнага падатку, плачанага падатнікам у напярэднім годзе.

Складкі гэныя пастаўляюць плаціць парохвіяльная рада зложена з 6—15 асоб. Парохвіяльную раду выбіраюць каталікі, каторыя кончылі 24 гады і плацяць хоць адзін з беспасярэдны дзяржаўных падаткаў. Сабраньне дзеля выбараў парохв. рады склікае пробашч. Для важнасьці выбараў не прадбачана „кворуму“ адносна колькасьці прысутных на сходзе. У парохв. раду ня можа быць выбрана асоба „ведамая з растратнасьці маёмасьці і паганых звычаяў“. Гэныя складкі сыягвае і імі распараджаецца парохв. рада.

Вось так менш-больш выглядае закон аб новых падатках на касцёл.

Забастоўка вуглякопаў заламалася. У Кракаўскіх і Дамброўскіх капальнях забастоўка вуглякопаў ужо зьліквідавалася. Забастоўка зьліквідавалася не на падставах якога-небудзь паразуменьня, а проста заламаўся забастовачны дух. Такім чынам няўдача гэтай забастоўкі, поруч з няўдачай генэральнай дэманстрацыйнай забастоўкі 16.III. с. г., гэта паважны ўдар для польскіх профэсійнальных работніцкіх саязаў і кіруючых гэтымі саязамі палітычных партыяў, асабліва для П.П.С.

W.A.

Kaniok-Harbuniok.

III.

Pryjšła zhuba ciomnaj nočy:
Sonca lezle joj u wočy;
Dzień śmiałejca, noć bladniejse;
Świat zbudziusia. Dnieje, dnieje!
Piajuć ptuški. Świat przyhoży
Piaje, chwalić Ohlad Boży.

Spalnik tak-ża prabudziusia;
Na świat hlanu, aż żdziwiusia,
Što tak światła, tak przyhoża.
Choża wyleści — nia moża!
Lezie z skryni cicha, cicha...
Dy awios šuršyć jak licha.
Tolki-ż Janka śpić, nia čuje.
Spalnik nowy plany snuje:
Da raboty sprytne Źiausia —
Aż da Janački zakrausia,
Ciahnie šapku, z šapki — stużki,
Dy schwaciū piaro Żar-ptuški!...
Tady spalnik, brat ty moj,
Źiaiu i piaty za saboj.
Kniaż ustaū, biarecca jeści;
Aż tut spalnik niasie wieści;

9) Tak i tak pra Janku kaža,
Na kancy piaro pakaža.
I jak staū jamu wywodzić
Pleści, thać i waławodzić... —
I što Janka čaradziej,
Horšy ad usich ludziej;
Što jon niechryść i pahaniec,
Waražbit i ašukaniec.
Kniaż toj słuchaū, słuchaū, słuchaū
Aż pa lysinie pačuchaū.
Spalnik niska pakłaniusia,
Ū try pahibieli skrućusia;
Piaro z pazuchi dastaū,
Kniaziū wietliwa padaū;
Piać pakłonaū pryłażyū
I sam spryt na adstupiū.

Kniaż hladzieū i dziwawausia,
Krućiū wusy i śmijausia;
Dy nia wiedaū, čyja siła
Tut była, što tak światła?
Tym piarom krućiū, krućiū,
Pośle končyk adkusiū...
Prykazaū piaro schawaci
Pad zamok i pad piačaci.

Pośle kryknuū na dwaran,
Kab šukali, hdzie Iwan.
Jany kinuliś paśpiešna...
Było kniaziū wielmi śmiešna,

Jak dwaranie u dźwiarach
Druh ab druha trach — tarach!
Nos pa nosie, leb pa leble...
Pakazaliś zorki ū niebie,
Šlozy stali u wačach,
Jak dwaranie pry dźwiarach
Biehlī, pali, palahli,
Dy padniacca nie mahli.

Pośle Źstali skokam-bokam,
To zapraūdy, to narokam;
Sabie cichańka mirhajuć,
To latuć, a to kulhajuć,
Za sabojū ciahnuć klušni
I paūzuć až da kaniušni.

Woś prybiehli, adčynili,
Dy sadomu narabili...
Jak Źzialisia — nie marudziać,
Kryčać, nudziać, Janku budziać,
Zapraūdy i dla zabaūki —
Jon chrapić na Źsie zastaūki.

Pośle stali ščykataci,
Ciahac Janku pa toj chacie,
A jon śpić spakojna, roūna,
U hrudziach pawietra poūna;
Son paważny, smačny, plaūki —
Jon chrapić na Źsie zastaūki.

Pośle Janku jak absieli,
Bili, drali, jak chaciełi.

Cely dwor siudy sabrausia,
Ale Janka nie dewausia:
Śnić pra hadziny, wuzaūki
I chrapić na Źsie zastaūki.

Śpić, sapie, chrapić, marmoča —
Ustawać saūsim nia choča.
Tak naś Janka spaū i spaū,
Pośle Źziaū i sam ustaū.

„A was tut čaho nahnala?
Što, wam, kaža, zamku mała —
Siudy leziecie kutom?
Jak padmažu was knutom,
Dy papomnicia na wiek,
Što Iwan za čaławiek!“

„Nia kryčy, z barłohu złaž,
Bo wun kliča ciabie kniaż“

„Kniaż?...Nu, dobra! Prybiarusia
Zara kniaziū pakažusia.“
Tak kazaū pasłom Iwan.
Zara wyciahnuū kaptan,
Pojaś, šapku, nowy boty;
Tolki što nia braū kapoty.
Tak zbirausia, doūha myusia,
Daūžej pošle charašyusia —
Prajšło moža try minuty,
Byū hatowy i abuty.

(d. b.)

З заграіцы.

Змаганне за ўплыў у сярэдняй Еўропе. Змаганне за ўплыў у сярэдняй Еўропе было адной з галоўных прычын сусветнай вайны. Стварэнне палітычна-гаспадарчага блёку сярэдня-еўрапейскіх дзяржаў было галоўнай мэтай заграічнай палітыкі прадваеннай Нямеччыны. Пераможная ў сусветнай вайне Нямеччына не змагла зрэалізаваць гэтага пляну, але ідэя стварэння такога блёку асталася жывой.

Спроба рэалізацыі гэтага пляну ў форме аўстрыйска-нямецкага мыйнага саюзу ня так даўна нарабіла ў Еўропе многа шуму. Асабліва заварушылася Францыя і справа апынулася аж у Гасім Міжнародным Трыбунале, каб не дапусціць да злучэння Аўстрыі з Нямеччынай і гэтым адгарадзіць Нямеччыну ад уплываў на сярэдня-еўрапейскіх дзяржавах. Гасім Трыбунал, які і заўсёды, выдаў у гэтай справе сядзімоннаўскі прысуд, а імяна: — Аўстрыя з Нямеччынай мыйны саюз заключыць нібы можа і нібы ня можа. Але Аўстрыя, пад фізансавым націскам Францыі, ад заключэння з Нямеччынай мыйнага саюзу пакульшто адмовілася.

Тадзі Францыя, разумеючы, што збліжэнне Аўстрыі з Нямеччынай — гэта прыродная канешнасць, і каб адгарадзіць уплыў Нямеччыны на дзяржавы сярэдняй Еўропы, паставіла сама стварыць гэтак зв. наддунайскую федэрацыю сярэдня-еўрапейскіх дзяржаў, ды іграць у ёй першую скрыпку.

Але, як плян аўстрыйска-нямецкага мыйнага саюзу спаткаўся з рашучымі спраціўленнямі, галоўна з боку Францыі, а такжа і Італіі, так і цяперашні Францыі плян наддунайскай федэрацыі натрапіў на вялікія перашкоды з боку Нямеччыны і Італіі.

Францыя, у імкненні да рэалізацыі гэтага свайго пляну, парушыла ўсе спружыны свайго дыпламатычнага апарату і ўжо дабілася таго, што ў Лёндане (Англія), у палацы гэтага месяца маецца адбыцца нарада ў гэтай справе прадстаўнікоў чатырох дзяржаў: — Францыі, Англіі, Нямеччыны і Італіі.

Як далей Францыя будзе разьвіваць сваю палітыку ў імкненні да рэалізацыі гэтага пляну, пакажа будучыня, але пачатак джак адразу Польшчу пакінуў у цяньку, бо ў дасюпешніх кроках французскай палітыкі адносна стварэння наддунайскай федэрацыі Польшча ня брала пад увагу. А трэба ведаць, што стварэннем гэтай федэрацыі ў вялікай меры зацэпліваюцца інтарэсы Польшчы.

Вайна мір і п'яная камісія Лігі Находаў на Дзёкім Усходзе. Японія, расправіўшыся аружжам з кітаіцамі, заняўшы Манчжурію і стварыўшы для сябе манчжурскую „дзяржаву“, згадзілася з кітаіцамі на перамір'е, а Ліга Находаў, каб пасля гэтага „памірыць“ Кітай з Японіяй, выслала туды сваю камісію, якая мае ўсё праследзіць, аб усім даведацца і тады Ліга ўжо скажа сваё „важнае“ слова ў гэтай справе і мае „памірыць“ японцаў з кітаіцамі.

Сьпярша гэта камісія, каб „належна“ абследаць японска-кітаіскі канфлікт і аб усім даведацца, цэлы тыдзень баявала на банкетах у японцаў, а цяпер гуляе на банкетах у Пекіне і Нанкіне з кітаіцамі. Газеты падаюць, што сам старшыня камісіі вельмі змучыўся надмернымі абёдамі і азіяцкімі цэрмоніямі, а адзіна сябра камісіі дык пераеўся — аж захварэў. А тымчасам кітаіцы з японцамі самі гавораць аб міры. Можна спадзявацца, што пакуль эўрапейскія „міратворцы“ прыдуць да сябе пасля японскіх ды кітаіскіх банкетаў, Японія з Кітаіцамі самі камірацца, бо Японія падгатаўляе такі-ж канфлікт і з бальшавікамі.

Газеты падаюць, што Японія і Саветы гатуюцца да вайны: сыцягваюць да граніцы войска і амуніцыю. У Манчжуріі перакананы, што вайна Японіі з бальшавікамі ня мінуць. Правітант для войска.

Забурэнні ў С.С.Р.Р. і хвароба Сталіна. Апошнімі днямі ў Маскве і Лёндане (Пэтраград) пачаліся забурэнні галодных. Галодная таўпа людзей нападае на склады прадуктаў першай патрэбы, галоўна дзе ёсць што зьесці, разьбівае і грабіць.

Апрача гэтага непаслухмянасці ўлады з боку галоднага натоўпу, бальшавікі апынуліся ў трывозе і за жыццём свайго дыктатара Сталіна, які моцна хворы на невылічымую хваробу — рака. Каб ратаваць ад смерці Сталіна, камуністы вышлілі з заграіцы, галоўна з Нямеччыны, найвыдатнейшых дактароў.

На Каўказе вёскі бяз людзей. Пасля васеньняга адбіравання ў сялян „лішніх“ запасаў хлеба, многія каўказскія вёскі праз доўгі час не плацілі ніякіх падаткаў. Камуністычная ўлада, каб змусіць тамашніх сялян аддаць апошняе ў бальшавіцкую казну, выслала ў гэтыя вёскі экзекуцыйныя атрады, якія, прыехаўшы на месца, знайшлі вёскі засыпаныя сьнегам, а ў вёсцы — ані жывой душы. Куды сяляне паўцякалі з вёсак — няма ведама.

Кароткія навіны.

— З Савецкай Украіны ў мін. годзе ўцякло праз гравіцу ў Румынію 324 сям'і, а сёлета — ўжо 359 сям'яў. Бальшавіцкая пагранічная варта отраляе ўцякачоў, як зайцаў і кідае ў іх бомбамі. Гэтак многа забіваюць. Часта перабягаюць праз гравіцу маткі з забітымі ад куляў у дарозе малымі дзяццямі на руках.

— У Гішпаніі арыштавалі аднаго камуніста, у каторага знайшлі дакуманты, якія паказваюць, што камуністычны рух у Гішпаніі фінансавала Масква.

— Троцкі падаў у газеты, што ён спадзяецца перамены ў ССРР і выразіў гатоўнасць тады вярнуцца ў Расею ды ўзяць у свае рукі ўладу.

— У Еўропе ў год прыбывае 3 мільёны людзей.

— Безработцы ў Польшчы за тыдзень пабылілі на 2054 асобы.

— На падставе апошняга сьпісу насельніцтва сьцьверджана, што ў Польшчы людзі пераважна жывуць да 50 гадоў. У Францыі пераважны век людзей вышшы на 3—15 проц. Таксама і ў Нямеччыне. Гэта паясьняецца тым, што ў Францыі і Нямеччыне лепшыя гігіенічныя варункі і вышэйшы культурныровень насельніцтва.

— У Здунак Вольі, каля Варшавы сядзіні Пётшыкоўскі прадаў на кірмашы сына за 50 зл. Хлопца купіў так-жа селянін з дагаворам, што калі хлопчук будзе добры, дык за два гады даілаць яшчэ 50 пудоў жыта. Прадажа не даішла да skutку, бо перашкодзіла паліцыя.

— Амерыканскі сэнатр Бора сказаў у прамове, што няма гутаркі аб сапраўдным разбраўненні, пакуль не скасуюць Версальскага трактату, які абав'язвае на оіде, а не на справядлівасці. Зьмена гэтага трактату мусіць прысьці, усё роўна ці на падставе дабравольнага паразумевання ці сілы.

ГРАМАДЗЯНЕ!

Не забывайцеся аб сваіх студэнтах беларусах!

Складайце ахвяры на «Стыпендыяльны Фонд»!

Аб гаспадарцы.

Зьмена ў законе аб ліцытацыях.

У „Dzienniku Ustaw“ № 15 о. г. пабачыла сьвет „Устава з дня 25 лютага 1932 г. аб зьмене некаторых прадпісаньняў устава судова-цывільнага паступаньня з 1864 г.“, якая абавязвала дагэтуль і на ўсіх беларускіх землях паводле Польшчай. Гэта новая ўстава абавязвае ў нас ад дня 29.II.1932 г. і дагэтуль перадаўсім забавязьня ад экзекуцыі (прымусовай прадажы) гэтак зв. сродкаў прадукцыі і азначэньня цаны пры паўторных ліцытацыях.

Як сродкі прадукцыі ў земляробскай гаспадарцы разумеюцца жывы і няжывы інвэнтар, а так-жа запасы збожжа, бульбы і інш. акапінаў, сена і саломы, патрэбных дзеля ўтрыманьня людзей і працоўнай жывёлы да найбліжэйшага жыва. Жывы інвэнтар гаспадарскі, гэта ягонае жывёла, а няжывы — ўсякая гаспадарчая снасьць і машыны.

Вось-жа, паводле новай уставы з дня 25.II.1932 г. ўсе гэтыя сродкі прадукцыі ні ў якім выпадку ня могуць быць прадаваны на ліцытацыі асобна ад самай гаспадаркі (зямлі і будынкаў), калі гэтыя сродкі належаць да ўласніка гэтага-ж гаспадаркі. — Далей, калі ліцытацыя на прадметы вышэй неазначаныя ў назначаны час не адбылася з прычын няприсутнасці ліцытантаў, прысутныя крэдыторы могуць жадаць паўторнай ліцытацыі, або непрадаць прадметы ўзяць для сябе, але па цане ня ніжэйшай ад тэй, якая была ўстаноўлена пры апісаньні. Пры паўторнай ліцытацыі нельга прадаваць ліцытаванага прадмету за цану ніжэйшую, чымся палавіна цаны ўстаноўленай пры апісаньні. Ацэнка рухомых прадметаў адбываецца пры самай-жа апісці; праводзіць яе сэквестратар у паразумеванні з даўжніком. Калі-б гэтыя асобы не маглі дагаварыцца аб цане, даўжнік мае права дамагацца, каб ацэнку зрабілі знаўцы, але кошту такой ацэнкай вядуцца цалком на даўжніка.

Асобна стаць справа ліцытацыі прадметаў нярухомых, або проста — нярухомасьцяў (зямля, будынікі, лес, сад), асабліва што да паўторнай на іх ліцытацыі, якая адбываецца без паўторнай ацэнкай і на якой гэтыя нярухомасьці ня могуць быць прадаваны за цану ніжэйшую дзвюх трацін першай ацэнкай. Паўторная ліцытацыя на нярухомасьць ня можа адбыцца раней месяца пасля 1-шай ліцытацыі, калі ейная вартасць не перавышае 1.000 зл., не раней 2-х месяцаў, калі вартасць нярухомасьці перавышае 1.000 зл. і не раней 3-х месяцаў, калі гэта вартасць перавышае 20.000 зл.

інж. А. К.

Пару слоў аб сэктанстве.

Маючы шырокую сувязь з беларускай вёскай, мы атрымліваем з ояла весткі між іншымі аб сэктантах. З гэтых вестак даведаемся, што апошнімі часамі сэктанства пачало пашырацца і сярод каталіцкай беларускай люднасці. Гэтыя весткі падаюць да ведама, мы ня раз ужо пісалі аб шкоднасці сэктанства ў справе як народнай, так і сацыяльнай, перасяцерагаючы беларускае сялянства прад гэтай маральнай гангрэнай.

Да гэтай пары сактанскія прапаведнікі былі церпялівымі і пакорнымі, а цяпер пачынаюць ужо і гразіць сваім праціўнікам „зьяртаньнем да ўраду шляхам адміністрацыі“.

Гэтымі днямі наша рэдакцыя атрымала пісьмо ад п. Б., які дамагаецца пад пагрозай, што „зьярнецца да ўраду шляхам адміністрацыі“, калі мы не надрукуем яго пісьма, у каторым ён бароніць сэктанства, кідаючы цень забаваньня на праваслаўе.

Вось з гэтага месца адказваем п. Б., што Вашае пісьма, баронячага і прапагандыскага сэктанства ня зьмеем, гэты шлях барацьбы — „да ўраду шляхам адміністрацыі“ нас не застрашвае, як не застрашвае і само сэктанства. Беларускі народ шмат ужо перажыў усёлякіх бед, перацярпіў і бяду сучасную. Прыдзе час і беларускі народны арганізм адкіне ад сябе ўсё ліхое разам і з сэктанствам. Мы ў гэта верым і да гэтага імкнемся.

Забойства камісара паліцыі. Дня 22.III с. г. у Лёвове няздоўлення дагэтуль забойцы застрэлілі ў белы дзень сярод вуліцы камісара палітычнай паліцыі Чэхоскага. Газеты падаюць, што Чэхоскі меўся праводзіць сыьдэтства аб забойстве Годувкі і спадзяваўся выкрасць віноўніка забойства. Хто забіў Чэхоскага і ўпарод Годувку — так і астаецца пакульшто сакрэтам. Можна калі і высвятліцца гэтае тайніца забойстваў.

Безработцы ўсё расьце. Паводле ўрадавага аблічэньня ў мінулы тыдзень гэтымі днямі прыбавілася 1400 безработных у Дамброўскіх капальнях вугля, каторым адмовілі там працу ад дня 1 г. м. Апрача гэтага, дабаўляецца безработных і з азотнай фабрыкі ў Хожаве, якая спыняе сваю дзейнасьць.

Да нас пішучь.

НЯМА ЗЛОГА, КАБ НЯ ВЫЙШЛА НА
ДОВРАЕ.

Харні, Пастаўскага пав. У нас цяпер узмаглася агітацыя сярод моладзі, каб зацягнуць яе ў польскія арганізацыі. Нагаварвае да сябе нашу моладзь „Стоважышэне Младзежы Вейскай“, заклікаюць моладзь і ў арганізацыю „Стшэліца“, а апошнімі часамі пачалі арганізаваць і „Страж агнёвую“. Моладзь наша ўзварушана агітацыяй да арганізацыі дадумалася, што ёй трэба зрабіць і заснавала свой гурток Беларускага Інстытуту Гаспадаркі і Культуры.

Беларусы, прабуджайцеся і арганізуйцеся ў сям'ю народную калі Беларускага Інстытуту Гаспадаркі і Культуры, каб працаваць над пашырэннем асветы на беларускай вёсцы. Паступак нашай моладзі няхай будзе прыкладам другім.

Харкоўскі.

ТРЭБА ЗРАЗУМЕННЯ.

Шальціны, Браслаўскага пав. У пачатку с. г. паўстаў у нас гурток Б. І. Г. і К. Патрэба сваёй беларускай арганізацыі адчувалася ўжо даўно. Прышкодай дзеля зразумевання гэтае патрэбы было слабое ўсведамленне грамадскае нашай і суседніх вёсак.

Тады, калі Беларусам у нас назаве сябе кожны, за выняткам толькі здэгенэраваных падлізнікаў панскіх, якія засяляюць „стшэліца“ ці цёмнай, як васеньня ноч, дэвоткі — то да дзейнай працы на грамадскай ніве трудна было знайсці людзей. Кожны выгаварываўся тым, што ён з усёй ахвотай зацішыцца ў сябры беларускай арганізацыі, аднак быць закладчыкам, старшынёю, увайсці ў Урад лічыў сабе не пад сілу. У нейкай меры — слушна. У нас на вёсцы сьведкамай беларускай інтэлігенцыі бадай што зусім няма.

Вось тут і няшчасьце беларускай вёскі. У сяньняшні час нябывалага заняпаду на гэтым цяжкім шляху імкненьня да нацыянальнага і сацыяльнага адраджэньня яна пакінена сама сабе. Тым больш тады цешыць зьявішча, што вёска сама-сваімі сіламі цярэбіць сабе шлях да лепшага заўтра. Не азначае гэта, што яна абыйдзецца без помачы з боку сваёй інтэлігенцыі. Інтэлігенцыя ў гарадох — на вёсцы сьмяротная глуш... Толькі-ж дзеля ператрываньня сяньняшніх вынікава цяжкіх абставін народнага жыцця, вёсцы нашай сілы хопе. Бо-ж ня гэгудзькі яна ператрывала. Толькі каб хутчэй мінуў гэты час! Хутчэй каб новыя кадры беларускай інтэлігенцыі прышлі да слоўна ў вёску і шпарчэй пасувалі родную справу.

Чорнаю, мазалістай рукою ад плуга і капы, ня бачыўшы роднае школы, з ведаю, якую змаглі здабыць на цяжкай дарозе самаадукацыі становяцца верныя сыны і дачкі беларускай вёскі да працы на прасьветнай ніве.

Тым больш годнае наклімаваньня тое становішча старэйшых сялян нашай вёскі (на шчасьце — вельмі ня многіх), якія, нармальна рэч бяручы, мусілі-б быць сьватам роднай вёсцы — а ня шкодамі яе інтарэсаў і тормазам яе поступу. Бо і як інакш назваць паступак старэйшага і аднаго з паважнейшых грамадзян нашае вёскі, Франціша Марцілёнкі, калі ён, пачуўшы аб залажэньні Гуртка Б. І. Г. і К., гавора здумаю годнай лепшай справы: „Няма бацькоў у гэтых дзяцей, што запісваюцца ў гэты гурток! Затым мой сын гэтага ня зробіць?“

Нешчаслівы сын! Каб так думалі ўсе лепшыя сыны працоўнага люду, дык і сяньня йшчэ ярмо прыговы і панскі бізун віселі-б над тваім каркам. А можа затое так гаворыш, суседзе, што багата табе жывецца і хутар маеш вялікі — а ўсё другое табе не бэліць?...

Наша просьба да вас, суседзе: не замінайце нам у працы! І калі ня можаце памачы нам радай жыцьцёвага дазнаньня — то хоць не выстаўляйце на ганьбу свае сівыя валасы!

Шальцінаўскі.

НАШЫ „ПАНЕНКІ.“

Будслаў, Вялейскага пав. Не хацелася-б гаварыць аб выпадках, каторыя яскрава сьведчаць аб цяперашняй цёмнасьці ўмысловай зьялчэласьці Будслаўскіх дзяўчат, якія залічваюць сябе да „інтэлігенткі“. Але дагэтуляшняя добрая слава нашай ваколіцы не пазваляе маўчаць.

Мясцовыя хлопцы, карыстаючы з прыезду вучнёўскае моладзі на Вялікодныя сьвяты, пастанавілі зладзіць беларускі спэтакль-вечарыну — даход з якой меўся пайсьці на адбудову тутэйшага касцёла. Да гэтай справы вельмі прыхільна адвёсься і тутэйшы пробашч, памінаючы арганіста, каторы, з зусім несьведомай баязьлівасьцю, заўсёды далікатна адмаўляецца ад чыннага ўдзелу ў культурных пачынаньнях нашае моладзі.

І вось, у той час, калі хлопцы ўзяліся за гэтую справу шчыра і з ахвотай, дык аб дзяўчатах гэтага нельга сказаць. Прычынай гэтага зьяўляецца тое, што дзяўчаты баяцца страціць ласку ў мясцовых вайсковых, з якімі яны ахвотна бяруць удзел у польскіх прадстаўленьнях, ня маючы нічога супольнага з нашым жыцьцём.

Гэтакае паступаньне дзяўчат неразумна вяжацца з усёй той дэмаралізацыяй, якая ўжо пару гадоў таму назад пачала правіцца ў асяродзьдзё нашых „панёнак“. Выяўляецца яна ў тым, што апошнія ня стыдаюцца адкрыта хадзіць па кнайпах, піць гарэлку і наагул прымаць удзел у розных ініцыяах, гдзе маюць магчымасьць пабачыць „niezrodzianke“, аб каторай пасыла ведае ўсё ваколічнае насельніцтва.

Дык адумайцеся, дзяўчаткі, і ня лезьце ў балота, ня будзьце окулай будслаўскае моладзі, а вазьмецеся лепш да працы, каторая мае на м'ёце наша агульнае дабро. Няхай словы нашага песьняра Я. Купалы будуць нашым клічам:

Пара у рукі браць паходні,
Ісьці ў народ, ноч расьсвятляць,
Бо што ня возьмеце сягоньня,
Таго і заўтра вам ня ўзяць!
Наглядчык.

KRYCHU I AB NAŠAJ STARONCY.

Krasnaje. Maładečanskaha paw. Čytajučy „B. Krynicu“ spatykajem wiestki z usich kutkoŭ Zach. Bielarusi, a z našaj miasteczka, dyk nichto j nie adzawiecca. Wyhladaje, što byccam u nas i bielarusai niama. Ale-ż nie! U nas usie bielarusy, tolki niekija zapudžanyja i byccam stydajucca sami siabie.

Dyk woś ja postanawiŭ pisać ab našaj staroncy ŭ „B. Krynicu“, kab dać wiedać i ab nas.

Ciażka ciapier u nas żywiecca sielaninu-ziemlarobu. Ekanamičny zaniapad pahłyblaje zaniapad i duchowy. Redka dzie ciapier spatkaješ u našaj wioscy kniżku abo hazetu. Narod pahłyblajecca ŭ ciemru i tolki žalicca na kłepskijsa časy. Moładz naša prosta dźižeje. Kali dzie zlowić załatoŭku, adno znaje — kupić harełki i napicca.

Nia lepš u nas i ŭ żyćci religijnym. Duchauŭnikoŭ u nas swaich niama, bo prawastaŭnyja świaščelniki — maskali, a katalickija kslandzy — palaki. Dziela hetaha poŭny zaniapad religijnym. Duchauŭniki zhubili ŭžo daŭno na naš narod usialaki ŭplyŭ i ciapier rola ich dajša da aficyjalnych tolki čynoŭnikaŭ „cywilnaha stanu“, za čynnaści katoraja wiedajuć adno, kab jak daražej uiać zaplatu. Z pryčyny hetaj wielmi papularyzujucca ŭ nas sektanstwa, jakoje paŭraja swaju dziejnosť biaz nijakich pleraškod.

Braty bielarusy z pad Krasnaha. Apamiatajmasia, bo my jdziom pa pachiŭaj ploščy ŭ propaść. Biaremasia za aświatu: — wypiswajma swaje rodnyja bielaruskija hazety i kniżki, čytajma ich i druhiŭ dawajma. Zakładajma swaje bielaruskija arhanizacyi, pry arhanizacyjach — bibliateki-čytalni. Ładźma swaje pradstaŭleŭni, arhanizujma pasiarod moładzi chory i šplawajma swaje pryhožyja pieśni. Sloŭam, zmahajmasia za żyćcio, uclakajučy ad śmierci.

Dyk da pracy!

Bielarus z-pad Krasnaha.

3 Вільні.

Разводзьдзе сьлёта пачалося амаль на тры тыдні раней ў параўнаньні з леташнім годам. Вяліка у дольнай сваёй часці ў Вільні рухнула ўжо ў суботу 2 г. м. Агулам сьлетняе разводзьдзе меншае ад леташняга, але выпадкі заліваньня дамоў вадой усё-ж здараліся. Чынная выступала пры гэтым мясцовая пажарная стража і вайсковыя аддзёлы сапэраў. Ахвяр у людзях ад паводкі дагэтуль ня было.

З правінцыі аб большых ледзяных заторах на Вяльді паведамляюць з Міхалішак і з Неманчына, дзе ўшкоджаны былі нават масты.

— Таксама паважныя разьмеры прыняла паводка ў Лідчыне і ў Словімшчыне.

ГРАМАДЗЯНЕ!

Закладайце гурткі Беларускага

Інстытуту Гаспадаркі і Культуры!

Наша пошта.

Бублевічу. Аб выезде заганіцу нічога да-радзіць ня можам. Лепш трэба змагацца з цемрай, якая родзіць зло, бо яна можа таксама згубіць і ўвесь народ, як цяпер губіць Вас цемра Вашага бацькі. Без любові ў хрысьціянскім разуменьні шчасьця людзі не знойдуць. Калі людзі пачнуць любіць адны другіх як самыя сябе — тады такой паняверкі ня будзе. Дык трэба прасьвятацца і багачыць сэрцы ў любоў хрысьціянскую, каб даць месца справядлівасьці.

Шальцінскаму. Дзякуем, друкуем. Харкаўскаму. Дзякуем, карыстаем, пішыце больш.

Медчаху. Да друку не падходзіць. Брую. Такого „спраставаньня“ ня зьмесьцім, бо яно нічога не „прастуе“, а толькі агітуе за сэктанства. Сьвінбурко. Сьпіраша трэба праз акружны суд сьцьвердзіць, што Вы дачка памёршага, а тады з тым дакумантам можна дамагацца на бацьку спадчыны. Гэту справу перадайце адвакату, бо самі не дасьце рады.

Лазавіку. З карэспандэнцыі карыстаем, пішыце больш. Вэксалі ўжо старыя, дык падайце ў суд звычайнай позвай далучыўшы да справы гэтыя вэксалі.

Купрымовічу. Атрымалі, дзякуем. Задажыць гурток Бел. Інст. Гасп. і Культ. вельмі лёгка, пасылаем Вам інструкцыю. Як заложыць гурток, Цэнтралі дасьць Вам для бібліятэкі пэўны лік кніжак, найлепш было-б, каб хто будучы ад Вас у Вільні зайшоў да нас і гэтыя кніжкі ўзяў, бо перасылка дорага каштуе.

Дзядзька Гаўрыла. Можна пісаць і на машыне, як Вам лепш. Прсылайце свой праект нагарадай і далейшыя гутаркі.

Ярмаковічу. Зьмяшчаем у гэтым нумары, пішыце аб гэтых справах часцей.

Гэтым падаецца да ведама, што 12 красавіка с. г. а гадз. 11 дня мае адбыцца

АГУЛЬНЫ СХОД

Таварыства Беларускае Школы

ў памешканьні Галоўнае Управы пры Кіеўскай вуліцы 4 — 24 у Вільні.

Галоўная Управа
Т.ва Беларускае Школы.

Wypiswajcie katalog bielaruskich knih a z jaho abaznačanyja čyrwonym atramentam

knižki pa tannaj canie!

Bielaruskaja Kniharnia „Pahonia“:
Wilnia, Zawalnaja wul. Nr. 6.